

## સંતભગવંત સાહેબજીની સૌરાષ્ટ્ર ધર્મયાત્રા

સંતભગવંત સાહેબજી ૧થી ૮ ફેબ્રુઆરી ૨૦૨૦ દરમિયાન નૂતન વ્રતધારી સંતો, ભક્તોને લઈને વઢવાણ, મોરબી, માણાવદર, ભાદરા, મેવાસા, કાલવાણી, લોજ, પંચાળા, ગોંડલ, ફરેણી, પીપલાણા, જૂનાગઢ, ધારી, આંબરડી, મહુવા, ચીખલી આદિ સૌરાષ્ટ્રનાં પ્રાસાદિક તીર્થસ્થાનોની ધર્મયાત્રાએ પધાર્યા.

૨ ફેબ્રુઆરીની રાત્રે માણાવદર પધાર્યા. ૩ ફેબ્રુઆરીના રોજ કાકાજી મહારાજના સાક્ષાત્કારદિન અને સંતભગવંત સાહેબજીના ૮૧મા પ્રાગટ્યદિન નિમિત્તે સંતોનાં માર્ગદર્શને યુવાનોએ મંદિરમાં ખૂબ જ સરસ સુશોભન કર્યું અને ૧૦૫ વાનગીનો અન્નકૂટ શ્રી ઠાકોરજીને ધરાવ્યો. સભામાં સૌરાષ્ટ્ર પ્રદેશનાં વિવિધ મંડળોના ભક્તો હાજર રહ્યા. ડૉ. અમીબહેન, છાયાબહેન, ડૉ. વીરેન્દ્રભાઈ તથા પૂ. રણછોડભાઈએ સાહેબજીના મહિમાની તથા તેઓના સંતો-ભક્તોના મહિમાની અદ્ભુત વાતો કરી સાહેબજીનાં યથાર્થ સ્વરૂપ ઓળખાવ્યું. ત્યારબાદ સંતભગવંત સાહેબજીએ માણાવદર અક્ષરદેરી, બ્રહ્મસ્વરૂપ કાકાજી મહારાજના જીવનનું અદ્ભુત દર્શન કરાવ્યું અને પ્રગટની ઉપાસના સર્વના જીવનમાં સાકાર થાય એવા રૂડા આશીર્વાદ પ્રદાન કર્યા.

સાંજે બ્રહ્મસ્વરૂપ કાકાજી મહારાજના સાક્ષાત્કારદિનની સભા થઈ. આ સભામાં યુવાનોએ કાકાજી મહારાજના મહિમાનાં સુંદર ભજનો ગાયાં. ત્યારબાદ મોરીસાહેબ, પૂ. રણછોડભાઈ, ડૉ. જિતુભાઈએ પ્રાસંગિક



માણાવદર મંદિરમાં સાહેબજીના ૮૧મા પ્રાગટ્યપર્વની માહાત્મ્યદર્શન સભા

માહાત્મ્યગાન કર્યાં. ત્યારબાદ સાહેબજીએ ખૂબ જ રાજી થઈ સૌની ભક્તિમાં વધારો થાય એવા આશીર્વાદ આપ્યા.

૪ ફેબ્રુઆરીના રોજ સવારે સૌ સાહેબજી સાથે સંતો-ભક્તોને લઈને ગોંડલ અને ફરેણી દર્શન કરવા માટે પધાર્યા. સાંજે માણાવદર મંદિરે સાહેબજીના સાંનિધ્યમાં પૂ. તુષારભાઈએ ભજનોની રમઝટ બોલાવી સૌને કીર્તન-ભક્તિમાં તરબોળ કરી દીધા. ૫ ફેબ્રુઆરીની સવારે સાહેબજીએ સૌ ભક્તો સાથે જૂનાગઢ તરફ પ્રયાણ કર્યું. સમગ્ર યાત્રા દરમિયાન પૂ. રણછોડભાઈ, પૂ. દિનેશભાઈ, પૂ. અશોકભાઈ અને સંતોનાં માર્ગદર્શને સૌ ભક્તોએ ભેગા મળી સેવા કરી સાહેબજીની પ્રસન્નતા પ્રાપ્ત કરી. નવદીક્ષિત સંતો માટે સાહેબજીના સાંનિધ્યમાં આ ધર્મયાત્રા ચિરસ્મરણીય બની રહી.

(પૂ. હરેશભાઈ ઝાલાવાડિયા અહેવાલ પરથી સંકલિત)

## સંતભગવંત સાહેબજીની કચ્છયાત્રા

કચ્છની પ્રાસાદિક ભૂમિ પર વસતા ભક્તોને સત્સંગલાભ પ્રદાન કરવા સંતભગવંત સાહેબજી નવદીક્ષિત સંતો-ભક્તોને લઈને પધાર્યા. ૨૧ ફેબ્રુઆરીના રોજ યાત્રાનો પ્રારંભ કરી બપોરે ગાંધીધામ સ્થિત રેડિસન હોટેલ પધાર્યા, જ્યાં અનુપમ સ્વજન સુશ્રી નીમાબહેન આચાર્ય, તેમના ભત્રીજા ધવલભાઈ આચાર્ય તેમજ સ્થાનિક ભક્તો દ્વારા કચ્છી પાઘ, શાલ ઓઢાડી સાહેબજીનાં વિશિષ્ટ શૈલીમાં સ્વાગત કરાયાં.

સાંજે સાહેબજીના ઉતારાસ્થાનથી શિણાય આશ્રમ સુધી ભવ્ય સ્વાગતયાત્રા યોજાઈ. મોટરસાઈકલ પર ધજા સાથે સવાર યુવાનોની રેલી



માણાવદર મંદિરમાં કાકાજી સાક્ષાત્કારદિને સાહેબજીના સાંનિધ્યે માહાત્મ્યવંદના

અને માર્ગની બંને બાજુ હરોળમાં ઊભા રહી ભક્તોએ પ્રેમભર્યા સ્વાગત કર્યાં. દીકરીઓએ સ્વાગતનૃત્ય રજૂ કર્યાં. પ્રથમ દિવસથી જ થાકને અવગણીને સાહેબજીએ સૌ ભક્તોને સત્સંગનું સુખ આપ્યું.

૨૨ ફેબ્રુઆરીની સવારે સૌએ અંજાર ખાતે શ્રી સ્વામિનારાયણ મંદિર, પીપલેશ્વર મહાદેવ દર્શનાર્થે પધાર્યા અને જે સલ-તોરલ સમાધિની મુલાકાત લીધી. ત્યારબાદ હોટેલના વિશાળ હોલમાં સંતભગવંત સાહેબજીની દિવ્ય ઉપસ્થિતિમાં મંગલમિલન સભા યોજાઈ, જેમાં કચ્છના ભક્તોની સાથે મોરબી, માણાવદર, જૂનાગઢ, વિસાવદર આદિ મંડળોના ભક્તોએ પણ દૂર દૂરથી આવીને લાભ લીધો. સભામાં સાધુ પૂ. દિલીપભાઈ, પૂ. ગૌતમભાઈ, પૂ. રણછોડભાઈ તેમજ કાનજીબાપા દ્વારા મહિમાગાન થયાં. અંતે સાહેબજીએ યુવાન ભક્ત ધવલભાઈ અને પરિવારની સેવાને બિરદાવી ખૂબ જ રાજીપો દર્શાવ્યો તથા સૌને આત્માનાં કલ્યાણ માટે જાગ્રતતાથી નિર્દોષબુદ્ધિ સાથેની ભક્તિ કરવા જણાવી રૂડા આશીર્વાદ વરસાવ્યા.

સાંજે અનુપમ મિશન સંચાલિત યોગી વિદ્યાપીઠ પ્રેરિત શ્રી નીલકંઠવર્ણી વિદ્યાલયનો વાર્ષિકોત્સવ સંતભગવંત સાહેબજીના સાંનિધ્યે યોજાયો. સાહેબજીએ વહેલા પધારી બાળકો સાથે સમય વિતાવી ફોટોગ્રાફ-સ્મૃતિ આપી. સ્કૂલનાં આચાર્યા તેમજ નિષ્ઠાવાન ભક્ત અમીબહેનનાં માર્ગદર્શન હેઠળ નાનાં ભૂલકાંઓ દ્વારા શાળાકીય જીવન વિષય પર આધારિત સાંસ્કૃતિક કાર્યક્રમ ખૂબ જ સુંદર રીતે રજૂ કરાયો.

૨૩ ફેબ્રુઆરીએ સવારે મંગલપૂજા બાદ સાહેબજી માનવસેવા ટ્રસ્ટ આશ્રમમાં પધાર્યા, જ્યાં ભૂકંપપીડિત બાળકોને દત્તક લઈ આશ્રય આપવામાં આવે છે. સાહેબજીએ બાળકોને 'સ્વામી અને નારાયણ' ધૂન



શિણાય મંદિરે સ્વાગતયાત્રા બાદ સાહેબજીનાં આશીર્વાદ

ગવડાવી. સૌથી હોશિયાર બે દીકરાઓને અને બે દીકરીઓને આજીવન સુંદર શિક્ષણ પ્રાપ્ત કરવા શિષ્યવૃત્તિ આપી તેમજ તેઓના આર્થિક નિભાવ કરવાનું વચન આપ્યું. બાળકોને ખૂબ જ સુંદર આશીર્વાદ આપી જીવન જીવવાની રીત શીખવી.

ત્યારબાદ સંતભગવંત સાહેબજીએ ધવલભાઈના નવા બની રહેલા કાર્મ પર, પ્રતાપભાઈ સરૈયાના ઘરે પધરામણી કરી ભૂજમાં હીરજીભાઈના ઘરે પધાર્યા. સાહેબજીની પધરામણીઓનો દોર મોડી બપોર સુધી ચાલ્યો, જે દરમિયાન સંતો-ભક્તોએ ભૂજ ખાતેના મહારાજનાં પ્રાસાદિક સ્થાનોનાં, મંદિરોનાં દર્શન કર્યાં તથા નવા મંદિરની ભવ્યતા નિહાળી ધન્યતા અનુભવી.

સાંજે સાહેબજીએ સૌ સંતો-ભક્તો સાથે કચ્છના સફેદ રણ ધોરડો ખાતે પધારી, તે સ્થળની સુંદરતા નિહાળી. સાહેબજીએ આ સ્થાને પ્રથમ વખત પધારતા હોવાથી સૌ ભક્તોએ તેઓને ઊંટગાડીમાં બિરાજમાન કરી 'સ્વામિનારાયણ' મહામંત્રનો જપ કરી રણમાં લઈ આવ્યા ને ભક્તિ અદા કરી. આજુબાજુનાં પરિચિત-અપરિચિત સૌને સાહેબજીનાં અદ્ભુત દર્શન પ્રાપ્ત થયાં.

રણમાં સભા યોજાઈ. સાહેબજીએ ખૂબ અદ્ભુત આશીર્વાદ આપ્યા ને ધૂન કરાવી ખૂબ સ્મૃતિઓ આપી. રાત્રિના અંધારામાં ગાડીઓની હેડલાઈટના પ્રકાશમાં માણાવદરના સંત પૂ. દિનેશભાઈ અને ભક્તોએ કરેલ સુંદર વ્યવસ્થાથી સૌએ ગરમાગરમ ભોજન માણ્યું. ૨૪ ફેબ્રુઆરીએ સવારે સાહેબજીએ હોટેલની રૂમમાં પૂજા બાદ સભામાં સૌ સ્થાનિક ભક્તોને સુંદર આશીર્વાદ પાઠવ્યા બાદ સૌની વિદાય લઈ બ્રહ્મજ્યોતિ તરફ પ્રયાણ કર્યું. ◆



નીલકંઠવર્ણી વિદ્યાલય, શિણાયના વાર્ષિકોત્સવના દીપપ્રાગટ્ય દ્વારા શુભારંભ



અનુપમ મિશન સંચાલિત શિણાય કેન્દ્રમાં સાહેબજાનાં ભવ્ય સ્વાગત... સ્થાનિક યુવકો દ્વારા સ્વાગતયાત્રા... યુવતીઓ દ્વારા નૃત્યભક્તિ અર્પણ...



સુશ્રી નીમાબહેન આચાર્ય અને સ્થાનિક ભક્તો દ્વારા કચ્છીશૈલીમાં સાહેબજાનાં સ્વાગત



કચ્છના સફેદ રણમાં સાહેબજાના સાંનિધ્યે માહાત્મ્યસભા



રેડિશન હોટેલના હોલમાં યોજાયેલ સભામાં સંતભગવંત સાહેબજાના આશીર્વાદ



સાહેબજાના સાંનિધ્યે સફેદ રણમાં ઊંટગાડી તેમજ ટેન્ટસિટીનો આનંદ માણતા ભક્તો



માનવ સેવા ટ્રસ્ટમાં બાળકોને સાહેબજાનાં આશીર્વાદન

**Statement about ownership and other particulars about newspaper**

**BRAHMANIRZAR**

(FORM IV, Rule 8)

1. Place of publication : Brahmajyoti, Mogri 388 345, Gujarat
2. Periodicity of Publication : Monthly
3. Printer's name, Nationality & Address : Shri Pradip S. Giri, Indian  
Prizam Printers and Publishers Ltd.  
Premsagar, Nr. Madhuli Restaurant, Vallabhvadi,  
Bhairavnath Road, Maninagar, Amdavad-8, Gujarat
4. Publisher's name, Nationality & Address : Shri Shantibhai F. Patel, Indian  
Brahmajyoti, Mogri 388 345, Gujarat
5. Editor's name, Nationality & Address : Shri Shantibhai F. Patel, Indian  
Brahmajyoti, Mogri 388 345, Gujarat
6. Name & Address of individuals who own the newspaper, shareholders and partner or Shareholders holding more than one percent of the total capital : Anoopam Mission  
Registered Trust  
Brahmajyoti,  
Yogiji Marg, Mogri 388 345  
Gujarat

I Shri Shantibhai F. Patel hereby declare that the particulars above given are true to the best of my knowledge and belief.

Date : 15 March, 2020

Shantibhai F. Patel  
Signature of Publisher